



ПОСТАНОВЛЕНИЕ

Буа шәһәре

КАРАР

07.09.2026

№ 318/Бк/к

Буа муниципаль районы Башкарма комитетының «Татарстан Республикасы Буа муниципаль районында дүртенче һәм аннан соңгы балаларны туганда бер мәртәбә түләү турында» 2026 елның 17 февралендәге 43/Бк/к номерлы карарына үзгәрешләр кертү хақында

Татарстан Республикасы Буа муниципаль районында туучылар санын арттыру чараларын көчәйтү, шулай ук муниципаль норматив хокукый акты тәңгәлләштерү максатларында Татарстан Республикасы Буа муниципаль районы Башкарма комитеты карар бирә:

1. Татарстан Республикасы Буа муниципаль районы Башкарма комитетының 2026 елның 17 февралендәге 43/Бк/к карарына 1 нче кушымтаны яңа редакциядә бәян итәргә.
2. Әлеге карар Татарстан Республикасының рәсми хокукый мәгълүмат порталында рәсми басылып чыккан көннән законлы көченә керә (<https://pravo.tatarstan.ru/>), шулай ук Интернет мәгълүмат-телекоммуникация челтәрендәге Татарстан Республикасы Муниципаль берәмлекләре порталында (<http://buinsk.tatarstan.ru>) урнаштырылырга тиеш.
3. Әлеге карарның үтәлешен тикшереп торуны Татарстан Республикасы Буа муниципаль районы Башкарма комитеты җитәкчесенең социаль мәсьәләләр буенча урынбасары Л.Н. Садретдиновага йөкләргә.

Буа муниципаль районы
Башкарма комитеты җитәкчесе

Л.Р.Шакиржанов

Татарстан Республикасы Буа муниципаль районында даими яшәүче хатын-кызларга
дүртенче һәм аннан соңгы бала туганда бер тапкыр бирелә торган түләү бирү тәртибе
турында нигезләмә

I. Гомуми нигезләмәләр

1. Әлеге Нигезләмә Татарстан Республикасы Буа муниципаль районында
кимендә бер ел мөрәҗғәгать итү датасына даими яшәүче хатын – кызларга дүртенче һәм
аннан соңгы һәр бала туганда бер тапкыр бирелә торган түләү бирү тәртибен һәм
шартларын билгели (алга таба-бер тапкыр бирелә торган түләү).

2. Дүртенче һәм аннан соңгы бала тапкан, мөрәҗғәгать итү датасына Татарстан
Республикасы Буа муниципаль районында кимендә бер ел даими яшәүче һәм шәхескә
каршы җинаятьләр буенча хөкем ителмәгән хатын-кызга бер тапкыр бирелә торган түләү
бирелә.

Әлеге пунктның беренче абзацында күрсәтелгән хатын-кыз вафат булган, яңа туган
балага яисә моңа кадәр бала аларга ата-ана хокукларыннан мәхрүм ителгән (ата-ана
хокуклары чикләнгән) очракта, бер мәртәбә түләү Татарстан Республикасы Буа
муниципаль районында кимендә бер ел мөрәҗғәгать итү датасына даими яшәүче һәм
шәхескә каршы җинаятьләр буенча хөкем ителүе булмаган атага (опекунга) бирелә.

3. Бер мәртәбә бирелә торган түләүне алу хокукына әлеге Нигезләмәнең 2
пунктында күрсәтелгән Россия Федерациясе гражданны, туган бала гаиләдә дүртенче
яисә аннан соңгы бала булса, ә Аның тууы турындагы акт Татарстан Республикасы Буа
муниципаль районы Башкарма комитетының ГХАТ бүлегендә теркәлгән булса, ия була.

4. Бер мәртәбә бирелә торган түләү Татарстан Республикасы Буа муниципаль
районында дүртенче һәм аннан соңгы балалар туган көннән соң алты айдан да соңга
калмыйча мөрәҗғәгать ителгән очракта билгеләнә.

5. Россия Федерациясе бюджет системасы бюджетларына салымнар, җыямнар һәм
иминият кертемнәре түләү буенча бурычлары булган гражданның бер мәртәбә түләү
билгеләнми.

II. Дүртенче һәм аннан соңгы бала туганда бер тапкыр бирелә торган түләүне билгеләү һәм түләү тәртибе

1. Дүртенче һәм аннан соңгы балалар туганда бер мәртәбә түләү билгеләү өчен әлеге
Нигезләмәнең I бүлегенң 2 пунктында күрсәтелгән гражданны яисә Россия
Федерациясе законнары нигезендә рәсмиләштерелгән ышанычнамә нигезендә алар
тарафыннан вәкаләт бирелгән затлар (алга таба - мөрәҗғәгать итүчеләр) Татарстан
Республикасы Буа муниципаль районы Башкарма комитетының ГХАТ бүлегенә
тапшыралар:

- дүртенче һәм аннан соңгы балалар туганда бер мәртәбә түләү билгеләү турында банкта яисә башка кредит оешмасында ачылган лицевой счет реквизитларын күрсәтеп гариза (алга таба-гариза);
- паспорт күчермәсе;
- ананың үлеме турындагы таныклык күчермәсен-ананың үлеме турындагы акт теркәлгән очракта;
- баланың туу турындагы таныклығының күчермәсе;
- вәкаләтле затлар өчен ышанычнамә күчермәсе;

Гаризаны почта аша җибәргәндә аңа теркәлә торган документларның күчермәләре Россия Федерациясе законнарында билгеләнгән тәртиптә таныкланырга тиеш.

Буа муниципаль районында теркәлү факты паспорт белән раслана.

Татарстан Республикасы Буа муниципаль районы Башкарма комитетының ГХАТ бүлегә ведомствоара гарызнамәләр нигезендә, шул исәптән үзара хезмәттәшлек системасыннан файдаланып электрон рәвештә, бер мәртәбә бирелә торган түләү турында Карар кабул итү өчен кирәкле түбәндәге белешмәләрне ала:

- бала тууны дәүләт теркәвенә алу турында;
- ана үлемен дәүләт теркәвенә алу турында;
- опека (попечительлек) билгеләү турында;
- ата-ана хокукларыннан мәхрүм итү яисә ата-ана хокукларын чикләү турында;
- Россия Федерациясе бюджет системасы бюджетларына салымнар, җыямнар һәм иминият кертемнәре түләү буенча бурычларның булмавы турында;

2. Татарстан Республикасы Буа муниципаль районы Башкарма комитеты гаризаны барлык кирәкле документлар белән бергә теркәгән көннән алып утыз эш көне эчендә документлар пакетын карый һәм дүртенче һәм аннан соңгы балалар туганда бер мәртәбә түләү билгеләү турында йә аны билгеләүдән баш тарту турында Карар кабул итә.

3. Дүртенче һәм аннан соңгы балалар туганда бер мәртәбә бирелә торган түләүне билгеләүдән баш тарту өчен нигез булып аны алу хокукының булган белешмәләр һәм (яисә) документлар нигезендә ачыклануы тора.

4. Татарстан Республикасы Буа муниципаль районы Башкарма комитеты карар кабул иткән көннән алып биш эш көне эчендә мөрәҗғәгать итүчегә гаризада күрсәтелгән ысул белән хәбәрнамә җибәрелә.

5. Татарстан Республикасы Буа муниципаль районы башкарма комитеты дүртенче һәм аннан соңгы бала туганда бер мәртәбә бирелә торган түләү билгеләү турында күрсәтмә әзерли.

III. Йомгаклау нигезләмәләре

1. Мөрәҗғәгать итүче тапшырылган белешмәләрнең дөрөслеге, шулай ук алар булган документларның дөрөслеге өчен җаваплы.

2. Комиссия секретаре дүртенче һәм аннан соңгы бала туганда бер мәртәбә бирелә торган түләү алучыларның шәхси эшләрен формалаштыра һәм саклый.

3. Дүртенче һәм аннан соңгы бала туганда бер мәртәбә бирелә торган түләү мәсьәләләре буенча бәхәсләр Россия Федерациясе законнары нигезендә суд тәртибендә хәл ителә.